

RICCARDA BORG FERNANDEZ

Ta' ANTON AGIUS MUSCAT

L-isem ta' Riccarda Borg Fernandez mhux wiehed li ssibu malajr qalb l-ismijiet ta' dawk li kitbu proza jew poezija bil-Malti. Aktarx tabilhaqq ftit hafna huma l-Maltin li jafu biha bhala wahda minn dawk in-nisa Maltin li meddew idhom jiktbu xi biċċa proza jew idommu erba' versi poezija. Ftit jafu biha ghaliex qajla hasbet toqgħod tnewwel għal quddiem il-kotra t-taħżiż letterarju tagħha, u fuq kollox, billi f'żgħożitha webbluha bi gmiel ta' ilsna barranija, thajret qabel xejn t'fisser it-tqanqiliet ta' qalbha u l-ħsibijiet ta' mohha bi lsien barrani għal dak ta' art twelidha. Għalhekk, gara li biss xi erbgha min-nies, midhla tagħha jew li saru jafuha, għarfu l-kitba tagħha. Il-hasra hi li dil-mara Maltija baqgħet ma thajritx tirqem u xxettel il-ġenju letterarju tagħha, għax li kieku llum setgħet fil-wisa' toqgħod spalla ma' spalla ma' kittieba oħra.

Inghid dan għax jekk taqra l-kitba tagħha, l-aktar il-versi, tintebah illi għandha hmira letterarja fil-ghagna tal-kitba tagħha. Dan għarfu l-mibki Dun Karm Psaila r-nifsu, illum jafuh bhala l-Poeta Nazzjonali Malti, meta kitbilha kemm-il darba, kif għarrfitni hi. Dan il-qassis poeta hu qaribha u hi thajret mhux darba u tnejn tibgħatlu versi tagħha biex jagħtihom daqqa ta' għajn. Fi kliemha: "Hu qatt ma messli vers". (it-tifhir ma kiex irħis f'fomm Dun Karm). Barradan, ġie li żellqilha kliem ta' tifhir, u billi Dun Karm Psaila kien ta' ġewwa ma' l-ilsien Taljan, sata' jqegħjes sew il-versi ta' Riccarda Borg Fernandez bit-Taljan. Kemm meta kitbet versi bit-Taljan u kemm jekk thajret t'fisser ruhha bil-Malti, żammet għaliha l-kitba tagħha. Hekk il-kitba tagħha għalha bhala senduq magħluq: min iħares lejħ minn barra, jibca' sajjem x'fih ġewwa.

Kif bosta jafu, dawk in-nisa Maltin li sa issa thajru—għallanqas dawk magħrufin mill-kotra—imiddu idhom jiktbu xi biċċa proza jew idommu erba' versi, tghoddhom fuq is-swaba' ta' idek il-wahda. Bħallikieku l-letteratura għall-mara hi jew biex taqraha, jew biex tkun taf xi tagħrif dwarha, jew biex tistudjaha. Bħallikieku l-hmira letterarja tixxettel biss fir-raġel u għall-mara ma jibqax hlief li ma tmissx b'idha l-ghagna ta' kitba ta' proza jew ta' poezija! Inghiduha kif inhi, mingħajr hsieb li nonqos lil hadd: il-mara Maltija għadha bħallikieku magħluqa ġewwa fosdqa ta' fehmiel jintirtu minn nisel għal ieħor. Il-ħtija għal dal-egħluq mhux kollu tal-mara Maltija. Minkejja dal-egħluq, iż-żmien qiegħed qajl qajl jeqred d'il-fosdqa ta' xkiel. Fehmiet godda qegħdin jixxettlu, jinbtu u jwarrdu;

it-tagħlim jixtered, jikber u jitqawwa qalb il-kotra (daqqiet jidher bħallikieku qajl aktar milli jmissu); qajl qajl ir-ruh tal-kotra Maltija qieghda tfitteq il-mili tagħha fiha nfisha billi tibni kultura Maltija, milli tintilef u tegħma tfitteq il-wens ta' kultura barranija għall-kotra Maltija. It-tama għal dal-bini ta' kultura Maltija qieghda fiż-żgħażaġħ Maltin, irġiel u nisa li jridu jagħrfu johlolquha u jsawruha. Għax-xjuħ iż-żmien għadda u tar, bil-fehmiet kollha tiegħu.

Il-mara Maltija għad trid tiehu postha fl-isfera letterarja Maltija. Kien hemm min għamel l-almu miegħu nnifsu u ma ddejjaxq ihazżeż proża u poezija. Kien hemm nisa Maltin li fessru bil-għaqal kollu x'inhu li jgarrab lil qalbhom, iżda l-għadd tagħhom kien ftit wisq. Dawk kollha min-nisa Maltin, l-aktar li llum inqisuhom max-xjuħ u illi ma ddejjux jiksru l-fehmiet tradizzjonali li fihom sabu ruhhom, haqqhom min jiftakar fihom. Għall-mara Maltija li llum tghodd madwar it-tmenin sena, f'żgħozitha għallmuha l-letteratura barranija, jekk marret fi skejjel, u webbluha mhux li tidhol l-Universit` u tkattar titgħallem jew titharreg fi professjoni li titlob kors universitarju, iżda l-aktar tintafa' qabel xejn titgħallem xi strument tal-muzika, bħalma huma l-pjanu u l-vjolin, u daqqiet billi tintafa' għall-kant. Bħallikieku l-arti tal-muzika tghodd għar-raġel u l-mara, waqt li l-letteratura tghodd biss għall-irġiel. Biex tagħqad dawk in-nisa Maltin li kienu jteghmu l-benna tat-tagħlim, aktarx kienu jdewquhom letteratura barranija: Taljana jew Ingliża, u xi teftif dwar letteratura oħra barra minn dawn. Kien hawn min jaghti kitba bil-Malti f'idejn it-tfal tal-iskejjel primarji tal-Gvern, iżda min kien jintafa' għat-tagħlim u jirfes il-għatba tal-kulleġġi jew l-iskejjel sekondarji, immexxijin sew minn kunventi, sew minn nies tal-Knisja, sew minn dak jew mill-iehor; jew jidhol l-Universit`, ftit li xejn tawh f'idejx ix-xoghlijiet letterarji ta' kittieba tal-Malti. F'kelma wahda, l-ilsien Malti twarrab. Hekk gara li dak il-Malti li daq it-tagħlim sar jaf b'kitba letterarja tal-barranin, waqt li baqa' sajjem minn kitba bil-Malti. Gara li l-Malti tal-iskola aktarx, baqa' bla għaraf sewwa wiehed x'jista' jwettaq bħala letteratura bi lsien art twelidu.

Kien hemm min hareġ bil-fehma li għandek tistudja dawk l-ilsna li bihom wiehed barrani qarib art twelidek jista' jifhemek mingħair hu ma joqgħod isibha xejn bi tqila għalih. Kien hawn min għalhekk wahhalha f'rasu li l-barrani għandu l-jedd fuqek lingwistikament. U kif int tilqa' l-jedd ta' lsien art twelidu fuqek, taqa' li ma tkunx trid wisq biex minn jeddek jew le twarrab jekk mhux ukoll tohnoq il-kelma ta' art twelidek għax ma tibqax thaddimha iżjed, billi int tkun għaraft il-jedd ta' lsien haddiehor fuq dak ta' art twelidek. Jigri li ma tibqax iżjed midhla ma' lsien art twelidek, għax int tkun

mohhok titghallem kif il-barrani jfisser il-ġewwieni ta' ruhu. Hekk għalhom dawk il-Maltin li għażlu jtilfu għaqalhom wara xi lsien ta' haddiehor biex warrbu jew taw ġenb lill-Malti. Gara li minn xi whud li lsien Malti sab ruhu marsus mal-hajt. Sab uhud mill-Maltin infusom iwarrbuh bhala l-bieċa ghodda mehtieġa biex ifissru ruhhom. Ladarba warrbuh, infatmu minnu u ma kienx fadal għajr li xi lsien barrani jagħmlu tagħhom. Izda l-barrani dejjem jibqa' barrani, minkejja li tagħmel l-almu tiegħek biex t'fisser ruhek bih.

Mhux biss il-barrani jibqa' barrani, izda minfuq jigri li billi tkun warrabt ilsien art twelidek u għamilt tiegħek dak ta' haddiehor, ma jfissirx li haddiehor sa jilqgħek b'wiehed minnu, jew li b'daqshekk BISS imissek tagħmel isem fil-qasam letterarju ta' haddiehor. Ja-ħasra kemm fl-imghoddi tqarrqu dawk il-Maltin illi dahlihomm f'ras-hom illi għax sa jiktbu bit-Taljan jew bl-Ingliż, jew b'liema lsien fettlilhom, mela b'daqshekk BISS sa johlqu xi tranja fil-letteratura barranija! Li kieku fehmu illi l-ewwel jehtieġhom irawmu l-ħmira letterarja u jwilldu l-ġenju artistiku li dehrilhom kellhom, kien iku bil-wisq aħjar milli jitfgħu l-ħtija fuq il-ghodda lingwistika li tathom art twelidhom! Kemm kotba mimlija b'versi bit-Taljan jew b'xi lsien iehor barrani, miġtuba minn Maltin b'ex ifissru l-ħsus ta' qalbhom, jinsabu midfuna fil-libreriji bla hadd ma jaqrahom, u la għamli isem hawn u anqas hinn! Kemm kien ikun jiswa aktar għall-kultura Maltija li kieku bnew il-ġenju letterarju tagħhom fuq sisien qawwija, kif titlob is-sengħa tal-kitba!

Biex ixxettel iż-żabra letterarja trid tkun kittieb minn qaddisek. Ma tridx tiblghha illi ladarba l-letteratura Taljana, Ingliża jew Fanciża haddmuha bosta, jew webbluk illi ma hawnx aqwa minnha, mela jekk iddomm verstejn jew tgħaqqad kelmejn bit-Taljan, Franciż jew Ingliż, tkun b'daqshekk BISS qed tibni xogħol letterarja, jew tkun b'daqshekk BISS qed tibni kultura ta' art twelidek. Li kieku fl-imghoddi ma nħeliex ħafna ħin u xogħol f'kitba li llum taret mar-riħ, kemm kieku kien ikun jaqbel għall-kultura maltija! Li kieku fl-imghoddi n-nies tal-iskola ma ntilfux jintqanżhu jfissru ħsus qalbhom b'xi lsien barrani, aktarx iġħajbu l-ġenju letterarju ta' haddiehor milli tabilħaqq isawru ħmira letterarja magħgħuna mar-ruħ tal-ħsieb tal-mohħ u mat-tqanqiliet tal-qalb, kieku llum għandna aktar mili fil-kultura Maltija milli għandna. Tabilħaqq għandhom fuq spallejhom ħtija dawk li l-ġens Malti firduh f'żewġ taqsimiet: wiehed jitkellem bil-Malti u meqjus anqas mill-iehor għazel jitghallem bi lsien għarib. Il-għażla gabet il-firda u l-firda ma sawret xejn għajr baħħ kulturadi. Dawk li kellhom xi ħmira letterarja, ħajruhom jinqdew b'ghodda lingwistika barranija sabier

jibnu kultura li fis-sew qatt ma setgħet tkun tagħhom; waqt li dawk li baqgħu mingħajr tagħlim, ma setgħu jrawmu xejn bil-kitba għajr il-għerf bla miktub ta' taħdit imnissel bil-fomm minn nisel għal iehor. Izda ġara li fost dawk li hadu l-benna tat-tagħlim, kien hemm min fehem lilu nnifsu u ma dahakx bih innifsu. Hass li l-kelma, il-qalb u l-moħħ huma l-wild ta' għagna wahda u għalhekk ma tistax tifred wiehed minn iehor. Gara li llum jew għada, min ha l-benna ta' l-iskola sab ruħu jrid ifisser lilu nnifsu bil-Malti.

Dak li ma tghallimx il-Malti, ukoll jekk ma għallmuhulux, hteiglu jfisser ruħu bil-Malti, ladarba kellu fih il-hmira letterarja. It-tibdiel fil-fehmiet li għab miegħu ż-żmien f'dawn l-aħħar erbghin sena, ghen f'din il-bidla. U hekk illum issib irġiel u nisa li jghoddu sittin, sebghin, tmenin sena illi minkejja li f'żgħożithom ma għallmuhomx il-Malti, tħajru jiktbu bil-Malti. Il-hasra hi, ladarba ma tghallmux kif imiss il-Malti, ma setghux johorġu xogħol mill-aħjar, għax baqgħu sajmin mill-ghodda lingwistika. Minn dan in-nuqqas geġ hafna għilt fil-kultura Maltija. Minn dan in-nuqqas baww hafna Maltin. Għalhekk mhux għageb issib nies ta' generazzjoni ta' qabilna jgemgmu illi ma tawhomx f'idhom il-qawwa tal-ghodda lingwistika. Illum il-ġrajja nqalbet għall-aħjar. Minn xi sittin sena il hawn, bis-saħħa tax-xogħol qalbienu li għamlu dawk li, minkejja x-xkiel u t-taqtiġh ta' qalb, emmnu xi hteiga għandu l-ilsien Malti fil-hajja tal-pajjiż u fit-trawwim tal-kultura maltija, il-Malti ntrafa' u għandu għax jittama geġjieni aħjar.

Jekk iżzomm dan kollu quddiem għajnejk, tista' tifhem għaliex il-kitba bil-Malti ta' Riccarda Borg Fernandez damet xi ftit sa ma qabdet triqtha. Fuq kollox, il-għageb hu kif dil-mara, wild ta' żmien li fih il-mara Maltija qajla tħajret tmidd idha għall-kitba, qabdet tikteb bil-Malti, meta terġa' u tghid f'żgħożitha ma għallmuhix il-Malti.

It-tagħrif li tatni meta ltqajt magħha sabiex nithaddtu dwar il-kitba letterarja tagħha jagħtina hjiel biex nifmuha aħjar.

Riccarda Borg Fernandez twieldet nhar il-11 ta' Marzu tal-1878. Missierha hu Piju Bonnici u ommha hi bint Spanjol, Jose Fernandez, minn Barçellona, li baqa' jgħix Malta. Meta kellha seba' snin, il-mamà dahhlitha 'educanda' fil-Kunvent tal-Buon Pastore u damet hemmhekk sakemm għalqet tlettax-il sena. Biex tissokta l-iskola, il-mamà dahhlitha fil-iskola tal-Pilar, immexxija mis-Sorijiet Franġiskani, u baqgħet hemm sa ma għalqet sbatax-il sena. F'żgħożitha kienet thobb taqra IL-HABIB, li kien johroġ Gużè Muscat-Azzopardi, u wkoll IN-NAHLA, immexxi minn Agostino Levanzin. IL-HABIB kien aktarx ġurnal reliġjuż; l-iehor aktar imxaqleb jithaddet dwar

il-pulitka tal-jum, iżda kien ukoll ikun fih kitba li tghallem lill-kotra. Meta kienet żagħżuġha, daqs sittin sena ilu, it-tagħlim tal-Malti, fi kliemha: “Ma kien inkoraġġit xejn, anzi aktarx lill-istudenti kienu jghidulhom li ma jiswa għal imkien”. Min kien jixtieq jitghallem il-Malti kien jehtieġu, “Isib lil xi hadd li jddeletta u jipprattika ftit mieġhu”. Iżda l-iskejjel privati kienu jaħsbu għal ilsna barranin, għax: “Jien fl-Iskola tal-Buon Pastore għallmuni t-Taljan u għall-mithuli wahda Taljana; għallmuni l-Ingliż u għallmuthuli l-kuġna tar-Regina Vittorja, Suor Maria del Sacro Cuore, Ingliża; u l-Franċiż għallmuthuli soru Franċiża”. R.B.F. stqarret miegħi illi l-ilsna thobbhom kollha iżda, fi kliemha: “L-aktar li nippreferixxi l-lingwa Taljana għaliex inhossha donnha aktar melodjuża mill-oħrajn”. Bit-Taljan kitbet kemm proża u kemm poeżija, għax, “it-tnejn inhobbhom xorta wahda”. Minkejja li l-Malti ma tghallmitux fl-iskejjel, thajret tikteb bil-Malti, “il-għaliex niehu pjaċir nikteb bil-lingwa tiegħi u ma ktibtix qabel għax ma kontx studjajtu”. Għal dik l-mistoqsija illi titthajjar tistaqsi lil kull min ihoss il-Muża tindiehes miegħu: il-lehma tal-poeżija tiġik minn jeddha jew toqgħod taħseb dwarha?, R.B.F. wiegħbet, “Le, dawk ikunu mumentali li jiġik hsieb u trid taqbd u fil-fatt u tiktbu dak il-hin inkella ma ssibux iżjed”. Gharrfitni illi mhux biss kienet taf lil Mons. Dun Karm Psaila iżda hu qarib tagħha u ta’ żewġha. Dwar Dun Karm qalet: “Jien nista’ middeskrivih bħala ġenju kbir”. Kienu jiktbu li j xulxin u R.B.F. kull meta kienet tikteb xi haġa, erhilha tibgħathie’u sabiex “isibli d-difetti”, iżda hu, “dejjem kien iġhidli li huma tajbin ferm. Zammajt ittri ta’ Dun Karm għaliex fihom insib inkoraġġiment kbir”.

Il-proża ta’ R.B.F. thaddan in-novella u l-‘essay’. F’kull biċċa xogħol proża li qrajt, għandek issib iż-żwieġ bħala l-pern ta’ hsibijiet. Kliem fuq iż-żwieġ bħallikieku tistennieh minn mara. Sew kemm fin-novella “L-Imhabba lejn Ghajrek” u f’“Albert”, it-tnejn mabnija fuq stil tradizzjonali; it-tnejn iridu jnisslu fil-qarrej xi hsieb ta’ mogħdrija lejn min il-hajja ma tiġihx ward u zahar; it-tnejn issib fihom xi tagħlima li jaqbel mal-hsieb nistrani. L-‘essay’ “Ir-Rabta” fiha sensjela ta’ fehmiyet dwar xi jfisser iż-żwieġ, u hi msen-sla bi twissijiet mnisslin mit-tiġrb tal-hajja.

Fil-poeżija R.B.F. timrah wisq iżjed minn hekk. Il-poeżija tagħha tista’ tiġborha f’taqsimiet wahda tingħażel minn oħra. Erbgha huma t-taqsimiet ewlenin: versi dwar it-twemmin nistrani; il-qraha; il-ħolqien; u grajjiet, tifikiriet tat-tfulija.

Il-versi li jorbtu mat-twemmin nistrani huma: “Is-Salib Imqaddes” fejn in-nistrani mhaddan mas-Salib jagħraf jislet gherf imqaddes immissel minn hsibijiet dwar it-tbatijiet ta’ S.G.K.; “Kliem il-Għaref”

li fiha R.B.F. tistaqsi xi tkun tabilhaqq il-hena u hi tistqarr illi dak l-gherf li jiġi mill-imhabba lejn Alla hu l-oghna; II-“Hena” versi li fihom l-awtur taħseb dwar fejn tista’ tinsab il-hena u tfittixha ’l hawn u ’l hinn, taqa’ li tfittex is-sliem fil-gherf tal-qdusija ta’ Alla.

Il-versi ta’ R.B.F. li jikkellmu dwar il-qraba huma bhal “Lill-Ghażiż Papà” u “Lil Hija Mejjet” taħdit illi ghandek issibu ghażiż għal kull poeta li jhoss jew il-ferh jew in-niket għal dak li jghaddi minn għala qrabatu. Poezija li għodd tli hsiebi hi “Lil Ibni Emigrat fl-Awstralja”. Xejn gdid fil-ghaž’a tas-sugġett, iżda kif fessret R.B.F. il-ghafsa ta’ qalb tal-omm lejn binha mbiegħed minnha hija tabilhaqq xhieda hajja ta’ karba hierġa mill-qalb ta’ dik l-omm li trid thoss wild għufha qribha.

“Il-Holqien” u l-gmied li fih, issibhom ukoll bhala taħdit fil-versi ta’ R.B.F. Fil-versi “Ix-Xemx” tfissrihna kemm sbuhija u benna taħžen fiha x-xemx, kemm għall-bniedem u kemm għall-Martin li gżirithom laqqmuha, ‘il-gżira xemxija’. Fil-poezija “In-Narçis” R.B.F. ixxebbah in-narçis ma’ xebba rżina mitlufa t’tlob: tliobsu sbuhija liema bhalla minkejja li ssibu kullimkien, u tisthajlu damma ta’ gawhar. Fil-versi, “Ward u Miosotidi” insibu x’tifsiriet ta’ mhabba jagħtu lil dil-warda.

Żewġ poeziji ta’ R.B.F. li jiġbduk kemm fil-hsieb u kemm fil-bini tagħhom isemmghulna ‘tiffkiriet tat-tfulija’. “Il-Belligha tal-Bir” tghidilna dwar panna li twiddet lil tifla ekejka illi l-belligha taħtaf lil dawk it-tfal imqarbin li jiftlilhom jittarrfu mal-ġiebja. “L-Ghasfura Tiegħi” hi poezija narrativa li turina kemm il-hlejjaq zghar jafuhulna meta nuru magħhom qalb tajba u ngożżuhom.

Din il-ġirja hafifa hafifa mal-versi ta’ R.B.F. tagħtina hjiel ta’ fuqjex kitbet dil-mara Ma’tija. Dil-poetessa għarfet tinnamra mal-Muża. Il-hasra, kif naraha jien, hi li żammet il-kitba tagħha għaliha nfisha dan iż-żmien kollu. Bħallikieku hbiet il-kitba tagħha mil-ghajnejn għarrixa tal-baranin, hliet meta fettlilha ssamma’ x’kitbet lil xi hbieb. Għalhekk, il-kitba tagħha baqgħet mistura, bit-tajjeb u bin-nuqqasijiet li int jew jien nisthajlu nsibu fiha.

Iż-żmien għamel tiegħu ma’ R.B.F. iżda mid-deher il-Muża baqgħet habiba magħha, għax dal-aħhar jiem meta s-Superjura tal-Istitut Vincenzo Bugeja, il-Hamrun, sabitha daqsxejn bi tqila twebbel lil xi habib idomm erba’ versi ta’ merħba b’ġieħ il-miġja fosthom tal-E.T. Mons. Arçisqof M. Gonzi nhar il-ghid ta’ eghluq it-tmenin sena tiegħu, is-Superjura malajr sabet lil R.B.F. tagħtiha bukkett versi sbieħ tassew. Aqrawhom:

21 MAGGIO 1965

Eccellenza Reverendissima,

Che bel giorno, quest'oggi, è spuntato!
 Che bel giorno di gioia e d'amore!
 Quante volte l'abbiam sospirato
 Questo giorno, nel fondo del core!

E' per questo che a Lei siam venute.
 Quali figlie devote, d'intorno,
 AugurarLe molti anni ancora,
 Lieti e belli, al par di sto giorno!

Fra noi, molte non hanno la mamma!
 Altre prive del buon genitor;
 Ma orfanelle, del tutto, non siamo,
 Ci ama tanto il nostro Pastor!

Ecco ch'oggi, nel Suo Compleanno,
 Si è degnato di noi visitar!
 Perchè sa che la Sua Presenza,
 Fa, di gioia, il cor esultar!

In tal giorno, si offron dei doni:
 Ma noi povre ciò far non possiam!
 Pur Le offriam un don che gradisce,
 E, di certo, noi ciò lo sappiam!

A Lei, dunque, le nostre preghiere
 Fervorose e piene d'amor!
 E, con esse, noi pure L'offriam
 L'innocente ed orfano cor!

Affezionatissime, devotissime
 orfanelle del
 Conservatorio Bugeja.
 R.B.F.

Dawn il-versi R.B.F. tathom bixra bil-Malti. Aqrawhom din id-darba kif il-hsibijiet li fissrithom ghall-ewwel darba bit-Taljan, libsinhom b'libsa Maltija:

21 TA' MEJJU 1965

X'jum għażiż illum sebaħ għalina!
 Jum ta' hena, ta' ferh u ta' talb!
 O kemm xtaqna illi jfittex jasal!
 U kemm tlabna, u tlabna bil-qalb!

Għalhekkk ġejna, ilkoll, hawn ma' dwarek,
 Ferhanin, għax narawk tant ferhan!
 Nixtiqulek tgħix żmien daqshekk ieħor,
 Tgħixu hieni wisq iżjed minn dan.

Fostna hafna iltiema minn ommna;
 Hafna ohra missierna m'għandniex;
 Imma flokom ihobbna r-Raghaj tagħna,
 U hekk, iltierna, għal kollox m'ahniex!

Ekku illum jum li fih għalaq sninu
 Ġie hawnhekk sabiex joqghod ftit magħna:
 Għaliex jaf li l-Preżenza biss Tiegħu,
 Bil-ferht fawwar iċ-ċkejtna qalb tagħna.

Jum bħal dan huwa jum tar-rigali:
 'Mma ahna feqra! M'għandna xejn sabih;
 Madankollu, magħtuk rigal ċkejken,
 U ahna żguri li Int tifrah bih!

Lilek mela t-tqarbin ta' dalghodu.
 Tlabna l'Int għal żmien twil tibqa' magħna!
 U flimkien, ma' dan kollu noffrulek
 L-innoċenti, iltima qalb tagħna.

R.B.F.

X'jidhrilkom? Jinhass xogħol mirqum tajjeb, b'nisġa ta' ħsibijiet li jołqtuk, minkejja li l-bini tal-poeżija jorbot ma' stil tradizzjonalistiku. Trid tiftakar illi dawn riedu jkunu versi sa johorġu minn fomm it-tfal u bħallieku ma jistgħux ifissru ħsibijiet barranin minn dik il-għamla rżna, helwa, bla tlellix; tifsila ta' versi li għandhom miċ-ċokon u l-kobor tat-tfal. Hekk, f'għamla ta' xogħol bħal dan, qajla tista' tistenna xi nisġa ta' ħsibijiet jew xi għamla ta' vrus barra minn dawk li kitbet R.B.F.

Toqghod taħseb ftit, tixtieq li R.B.F. kienet tghodd wisq anqas milli tghodd illum sabiex tkun tista' tintefa' għall-kitba bil-Malti aktar milli għamlet fl-imghoddi. Ighaddilek hsieb illi kieku reqmet il-kitba tagħha bil-Malti u tefghet għaqalha aktar milli tat fil-bini tal-vers Taljan, aktarx R.B.F. kien ikollha llum isimha mħażżez mal-qawra tal-poeti Maltin. Li kieku u li kellu jkun, issa tar u mar! Wara kollox R.B.F. ghexet laqwa ta' hajjitha fi żmien meta l-kittieba Maltin fl-aħħar tal-aħħar irnexxielhom jingemghu f'għaqda li kellha tiegħu hsieb issawwar ortografija waħda miġnija fuq sisien xierqa! Dan kollu fisser il-bidu ta' żmien li tistenna miegħu bidla. Beda jżernaq żmien meta l-Malti beda jsib aktar hbieb minn qabel. Fost il-hbieb godda tista' tghodd il R.B.F. illi fessret din il-hbiberija billi tikteb bil-Malti, kif dehrilha l-aħjar u kif fehmet l-aħjar. Hekk kisret, riedet jwarr ma riditx, it-tifsila tat-tagħlim li hadet f'żgħozitha.

It-tama tiegħi hi fis-snin li għad iridu jgħu; snin li ma jmisshomx jixhdu Maltin jissieltu biex jiksbu l-helsien halli jfissru ruħhom bil-Malti. Jehtieg li s-snin li għejjin isarrfu mitqilhom deheb għall-kultura Maltija. Jekk dan ma jsehhx, ifisser firda bejn Malti u iehor. F'idejn il-kittieba żgħażaġh jifhemu lilhom infushom u jrawmu hmira letterarja shiha. Ix-xjuh, min ftit min hafna u kif jafu, taw sehemhom. Mhux biss xieraq niftaqdu x'wettqu huma, u nibnu fuq għemilhom; fuq kollox jehtieg nimxu 'l quddiem.